


الشيخ والبيعة

அஷ்ஷெய்கு வல்பைஅத்
குருவும் தீட்சையும்

الله



தொகுப்பாளர்

மௌலானா மௌலவி அல்ஹாஜ்

S.M.H. முஹம்மது அலி சைபுத்தீன்

ரஹ்மானி பாகவி ஸூபி காதிரி காஹிரி

வெளியீடு :

ஹரிஸ்புல்லாஹ் சபை, ஸூபி மன்ஸில்

காயல்பட்டணம் - 628204.

A. Ameenahamed

الشَّيْخُ وَالْبَيْعَةُ

அஷ்ஷெய்கு வல்பைஅத் - குருவும் தீட்சையும்

தொகுப்பாளர்

மௌலானா மௌலவி அல்ஹாஜ்

S.M.H. முஹம்மது அலி சைபுத்தீன்

ரஹ்மானி பாகவி ஸூபி காதிரி காஹிரி

வெளியீடு:

ஹிஸ்புல்லாஹ் சபை, ஸூபி மன்ஸில்

காயல்பட்டணம்-628204.

முதற் பதிப்பு:

ஹிஜ்ரி 1432 ரஜப் பிறை 6

ஈஸவி 2011 ஜூன் 9

அச்சிட்டோர்:

மாஸ் கிராஃபிக்ஸ்

எண்.7 குலாம் முஹம்மது முஹைதீன் தெரு

ஆயிரம் விளக்கு, சென்னை-600 006

M : 95000 95333

தொடர்பு கொள்ள வேண்டிய முகவரி:

ஹிஸ்புல்லாஹ் சபை,

ஸூபி மன்ஸில்,

காயல்பட்டணம்-628204

என்னுரை

அளவற்ற அருளாளனும், நிகரற்ற அன்புடையோனுமாகிய அல்லாஹு தஆலாவின் திரு நாமத்தால் துவக்கம்.

بَاقِي الْحُجُوجِ பாதிஹுல் உஜுதி - உஜுதுக்கு உலகிற்கு திறவுக் கோலாகவும், ஆரம்பமானவர் களாகவும், خَاتَمُ النَّبِيِّينَ காத்தமுன்னபிய்யின் - நபிமார்களுக் கெல்லாம் முத்திராங்கமானவர் களாவும், إِلَهٌ الْوَاحِدِ وَالْمَوْجُودِ கிப்லதுல் வாஜிதி வல்மவ்ஜுத் - உளதான பரம் பொருளான அல்லாஹு தஆலாவிற்கும் படைப்புகளுக்கும் கிப்லாவாகவும், وَسَيِّدٌ வஸீலா வாகவும் இருக்கக்கூடிய நபிகள் நாயகம் ஸல்லல்லாஹு அலைஹி வஸல்லம் அவர்கள் மீதும், அவர்களது வழித்தோன்றர்களான கிளைஞர்கள், உத்தம ஸஹாபக்கள், இறையன்பர்கள், மெஞ் ஞானிகளான ஷெய்குமார்கள் அனைவர்களின் மீதும் கருணையும் ஈடேற்றமும் உண்டாவதாக!

ஷரீஅத், தரீகத் - சரியை, கிரியை இவை இரண்டும் பின்னிப்பிணைந்த பிரிக்க முடியாத

அம்சமாகும் ஷரீஅத் இல்லாமல் தரீகத் செல்ல
முடியாது தரீகத் இல்லாமல் ஷரீஅத்
நிறைவடைய முடியாது.

தரீகத்தில் சென்று விட்டோம், மெஞ்
ஞானத்தில் மூழ்கி முக்தி பெற்று விட்டோம்
என்று சொல்லி இனிமேல் ஷரீஅத் எங்களுக்கு
தேவையில்லை என்று போலித்தனமாக
சொல்லி மக்களை ஏமாற்றி மாயவலையில்
சிக்கவைத்து தான் ஒரு மெஞ்ஞானி, ஷெய்கு -
குரு என்றும் தன் வாயில் வருவதுதான்
மெஞ்ஞானம் என்றும் தன்னையே பின் பற்ற
வேண்டுமென்றும், உண்மையான ஷரீஅத்,
தரீகத்தை பேணி நடந்து வரும் ஸூபிய
யாக்கள், ஷெய்கு மார்களை ஏளனமாக கீழ்தர
மானவர்களாக சித்தரித்து உலவிவருவது ஒரு
கூட்டம்.

இப்போலி வேஷதாரிகளைப் பார்த்து
விட்டு, உண்மையான ஷெய்குமார்கள் இக்
காலத்தில் இல்லை, ஷெய்கும், தரீகத்தும்
தேவையில்லை, எங்களுக்கு ஷரீஅத் மட்டும்

போதும், நபிகள் நாயகத்தின் பேரில் அதிகமாக சலவாத்து சலாம் சொல்லிவந்தால் போதும் என்று அப்பாவி மக்களின் உள்ளத்தில் பதித்து விட்டனர் மறு கூட்டத்தினர்.

உண்மையான ஷெய்குமார்களின் அவசியத்தைப் பற்றி தெளிவு படுத்த வேண்டும், போலி ஷெய்குமார்களின் பித்தலாட்டங்கள், அவர்கள் கராமாத்து - அற்புதங்கள் என்ற பெயரில் விரித்திருக்கும் மாய மந்திர ஜாலங்கள், அதனால் அவர்களுக்கு கிடைக்கும் கொடூரமான தண்டனைகள் குறித்தும் போலியான தங்கள்மார்கள், போலியான சித்தீகீன்கள் பற்றியும், தன் அல்லாத மற்ற வமிசா வழியில் தன்னை இணைத்துக் கொண்டும், போலி தனமான கிலாபத்தை பெற்றுக் கொண்டும், தகுதியற்ற சிறுவர்களுக்கு பைஅத் கொடுத்துக் கொண்டும், வஹ்ஹாபிகளின் வழியில் வந்த ஷெய்குமார்களின் ஸில்ஸிலாவை வைத்துக் கொண்டும், காதிரிய்யா, சிஷ்திய்யா, நக்ஷபந்திய்யா சுஹரவர்திய்யா, ரிபாயிய்யா என்ற

நல்ல தரீக்காகளின் பெயர்களை போர்த்திக்
கொண்டும், வருகின்ற வேஷதாரிகளின் மாய
வலையில் சிக்கிடாத முறையில் உண்மையான
ஷெய்குமார்களின் கரம் பிடித்து கரைசேர
தூண்டு கோளான ஒரு நூல் அவசியம் என்ற
முறையில் "அஷ்ஷெய்கு வல்பைஅத் -
குருவும், தீட்சையும்" என்ற நூல் உங்களது
திருக்கரத்தில் தவழ்கிறது. அல்ஹம்து
லில்லாஹ். அதில் ஆதார பூர்வமாக சொல்லப்
படும் உண்மையை உணர்ந்து உண்மையாகவே
ஷரீஅத்தையும், தரீகத்தையும் கடைபிடித்து
ஒழுகி நடந்து உண்மையான சுன்னத்
வல்ஜமாத்தின் ஷெய்குமார்களின் தொடரில்
வருகின்ற ஸில்ஸிலாவில் இருக்கின்ற குரு
ஒருவரின் கரம் பிடித்து, தீட்சை பெற்று ஜெயம்
பெற வேண்டுமாய் கேட்டுக்கொள்கிறேன்.

எல்லாம் வல்ல கிருபையாளன் நம்
மனைவர்களையும், அவனது அருள் மாரியைக்
கொண்டும், அவனது ஹபீப், அண்ணல் நபி
ஸல்லல்லாஹு அலைஹி வஸல்லம்

அவர்களின் வஸீலா கொண்டும் கரம் பிடித்து
கரை சேர்ந்த ஜெயசீலர்களின் கூட்டத்தில்
சேர்த்து வைப்பானாக! ஆமீன்!!

இங்ஙனம்

சமுதாய ஊழியன்

S.M.H.முஹம்மது அலி சைபுத்தீன்.

بِسْمِ اللَّهِ الرَّحْمَنِ الرَّحِيمِ

الشَّيْخُ وَالْبَيْعَةُ

அஷ்ஷெய்கு வல்பைஅத் - குருவும் தீட்சையும்

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا

فِي سَبِيلِهِ لَعَلَّكُمْ تُفْلِحُونَ

ஈமான் கொண்டவர்களே! அல்லாஹ்வை
தக்வா - அஞ்சி கொள்ளுங்கள் அவனளவில் வஸ்
லாவை - இடைப் பொருளை தேடிக்கொள்ளுங்கள்,
அவன் பாதையில் ஜிஹாத் - போர் புரியுங்கள்,
நிச்சயம் நீங்கள் வெற்றி - முக்தி பெறுவீர்கள்.

அல்குர்ஆன் (5-35)

மனிதன் வெற்றி பெறுவதற்கும், முக்தி
அடைவதற்கும் மிகமுக்கியமான நான்கு அம்சங்களை
இவ்வசனத்தில் இறைவன் கூறியுள்ளான்.

- 1, ஈமான் கொள்ளுதல் 2, தக்வா செய்தல்
3, வஸீலா தேடுதல் 4, அவன் பாதையில் போர்புரிதல்

இந்நான்கில் மூன்றாவதான வஸீலாவை பற்றி இவண் ஆராய்வோம். வஸீலா என்பதற்கு நற்கிரிகைகளை முற்படுத்துவதும், நற்செயல்களை செம்மைப்படுத்துவதும் என்பது பொதுவான கருத்து. இறைவழி நடப்பவன் தனக்கென்று பூரணத்துவ மடைந்த நேர்வழிக் காட்டுபவர்களில் ஒருவரை (முர்ஷித் - ஷெய்கை) தனது உற்ற தோழராக எடுத்துக்கொள்ளுதல் என்பது குறிப்பிடத்தக்கதான கருத்து என்று மாமேதை மகான் மஹ்முது தீபிரலியல்லாஹு தஆலா அன்ஹு அவர்கள் நவின்னுள்ளார்கள்.

உண்மையில் இரண்டாம் கருத்துதான் இவ்விடம் வஸீலா என்பதற்கு தகும். ஏனெனில்

இரண்டாம் அம்சமான தக்வா செய்வதென்பதில் நல்ல கிரிகைகளை முற்படுத்துவதும், நற்செயல்களை செம்மை படுத்துவதும் அடங்கிவிடும். ஏனெனில்

தக்வா என்றால் பாவமானகாரியங்களை தவிர்த்து நடப்பதும் நல்ல காரியங்களை

செய்வதும் தானே. அதையே மூன்றாவது அம்சமாக திரும்பவும் கூறுவது பொருத்தமன்று.

ஹரீஅத், தரீகத், ஹகீகத், மஃரிபத் - சரியை, கிரியை, யோகம், ஞானம் ஆகிய வழிகள் மூலம்தான் இறைவனளவில் போக முடியும் என்பது ஆரீபீன்களான மெஞ்ஞானிகளின் ஏகோபித்த முடிவு.

எனவே இவ்வழி நடப்பவர்களுக்கு கண்டிப்பாக ஒரு ஷெய்கு - குருவின் கரம் பிடிப்பது இன்றியமையாத கடமை.

இதன் அடிப்படையில்தான் கௌதுல் அஃளம் முஹ்யித்தீன் அப்துல் காதிர் ஜீலானி கத்தஸல்லாஹு ஸிர்ரஹுல் அஸ்ஸ் அவர்களும் சொன்னார்கள். அதை கவி நயமாக நமக்கு மாமேதை மகான் அல்லாமா ஸதக்கத்துல்லாஹ் அப்பா ரலியல்லாஹு தஆலா அன்ஹு அவர்கள்,

وَقُلْتُ مَنْ لَا شَيْخٌ فَإِنِّي لَهُ شَيْخٌ وَمُرْشِدٌ هُيَّ كَأَيُّ لَهُ

جَلِيلٌ خُلُوةً وَمِنْ لَدُنِّي لَهُ وَصَلٌ فَكُنْ هَكَذَا لِي مُحِيي الدِّينِ

வகுல்த மன்லாலஹு ஷெய்குன் பஇன்னி லஹு ஷெய்குன் வமுர்ஷிதுஹு ஹத்தாக அன்னிலஹு

ஜலீஸுஹு கல்வத்தன் வமின் லதுன்னிலஹு
வஸ்லுன் பகுன் ஹாகதா லி முஹ்யித்தீன்

"எவர்களுக்கு ஷெய்கு - குரு இல்லையோ
அவருக்கு நிச்சயம் நான் ஷெய்காவும் - குருவாகவும்,
முர்ஷிதாகவும் - வழிகாட்டியாகவும் இருக்கிறேன்.
அவரது கல்வத்திலும் - தனிமையிலும் அவரது உற்ற
தோழனாகவும் இருக்கிறேன். என்னில் நின்றும்
அவருக்கு தொடர்பு உண்டு என்று (கௌது நாயகமே!)
நீங்கள் கூறியுள்ளீர்கள், இப்படியே முஹ்யித்தீன்
ஆண்டகையே எனக்கு ஆகுங்கள்" என்று
பாடியுள்ளார்கள்.

يَوْمَ نَدْعُوا كُلَّ أُنَاسٍ بِإِمامِهِمْ

யவ்ம நத்வு குல்ல உனாஸின் பி இமாமிஹிம்

"அன்று (கியாமத் நாளில்) நாம் ஒவ்வொரு
மக்களையும் அவர்களது தலைவர் (களின் பெயர்)
களைக்கொண்டு அழைப்போம் (17-71) என்று
இறைவன் கூறியுள்ளான்.

கருத்து:- தரீகத் தலைவர்களின் பெயர்களைக்
கொண்டு அதாவது:-

காதிரிய்யா தரீக்கா காரர்களே! ஜிஷ்திய்யா
தரீக்கா காரர்களே! நக் ஷபந்தியா தரீக்கா காரர்களே!

ஷாதுலிய்யா தரீக்கா காரர்களே! என்று அழைப்பான் என்று சில விரிவுரையாளர்கள் இவ்வசனத்திற்கு கருத்துக்கொண்டுள்ளது இவண் கவனிக்கதக்கது.

இறைவன் பக்கம் போய் சேருவதற்கு இறைத்தூதர்கள் அவசியமாக இருப்பதுபோல் இறைத்தூதர்கள் பக்கம் போய் சேருவதற்கு ஷெய்குமார்கள் அவசியமாகும்.

(உ-ம்) அனுமதி வழங்கப்பட்ட வளர்ப்பு நாய்களுக்கு அவைகளின் கழுத்தில் அடையாள பட்டிகள் மாட்டியிருப்பது அவசியமாக இருப்பது போல் நம் கழுத்துக்களிலும் எந்த ஷெய்குமார்களின் பட்டியாவது கண்டிப்பாக மாட்டியிருப்பது அவசியம். ஏனெனில்,

நமது நப்ஸு - ஆத்மா நாய் போன்றதாகும். அதன் போக்கில் சுதந்திரமாக விட்டு வைக்கலாகாது. அதன் கழுத்தில் பட்டி போட்டு ஒரு ஷெய்கின் கட்டுப்பாட்டுக்குள் இயங்கச்செய்ய வேண்டும்.

கழுத்துப் பட்டியில் கொழுக்கப் பட்டிருக்கும் சங்கிலியின் முதல் கொழுக்கு பட்டியிலும், மறுபக்கத்து கொழுக்கு எஜமானின் கரத்தில் இருப்பது போல், ஷெய்கின் கரம் நம் கழுத்திலும், ஷெய்கின்

அஷ்டெய்யங்கு வல்பைஅத்

06

ஸில்ஸிலாவான - சங்கிலி தொடர்பான மறு பக்கம்
நபிகள் நாயகம் ஸல்லல்லாஹு அலைஹி
வஸல்லம் அவர்களின் திருக்கரத்திலும் இருக்க
வேண்டும்.

நாம் இயங்குவது அந்த நாயகம்
ஸல்லல்லாஹு அலைஹி வஸல்லம் அவர்களின்
கட்டுப்பாட்டின் கீழ்தான். நமது ஷெய்கு அவர்கள்
அதற்கு வஸீலாவாக - இடைப் பொருளாக -
தொடர்பை உண்டாக்கி தருபவர்களாக இருக்கிறார்கள்.
இதுதான் உண்மையான, எதார்த்தமான
வஸீலாவாகும். இந்த வஸீலாவை தேடும்
படியாகத்தான் மேற்கண்ட (5-35) வசனத்தில்
இறைவன் கூறியுள்ளான்.

வான் மழை பொழியும் போது அதை நாம்
பெறா விட்டாலும் அதைப்பெற்று சேகரித்து
வைத்திருக்கும் குளம் குட்டையை நாம் நாடி பயன்
பெறுவது போல், நபிகள் நாயகம் ஸல்லல்லாஹு
அலைஹி வஸல்லம் அவர்கள் தங்களது ஜீவிய
காலத்தில் அருள் மழைபொழியும் போது நாம்
இல்லாவிட்டாலும் வாழையடி வாழையாக
அவ்வருள் வெள்ளத்தை வாங்கி சேகரித்து
வைத்திருக்கும் குளம், குட்டைகள் போன்ற

ஷெய்குமார்களின் திருக்கரத்தை பிடித்தால்தானே வயல்கள் போன்ற ஈமான் உருப்படும், இல்லை என்றால் ஈமான் கருகி சருகாகி விடும் அல்லவா? அல்லாஹு தஆலா அந்நிலையை விட்டும் நம்மை காப்பாற்றுவானாக!

"நாயகம் ஸல்லல்லாஹு அலைஹி வஸல்லம் அவர்களை தனக்கும், அல்லாஹு தஆலாவுக்குமிடையில் **وَسَيِّدَا** வஸீலா - துணைப்

பொருளாக, **وَأَسَاطِيرَ** வாஸிதா - இடைப் பொருளாக எடுத்துக்கொள்ளாமல், அல்லாஹு தஆலாவின் பொருத்தத்தளவில் சேர்ந்து விடலாமென ஒருவன் எண்ணினால் அவன்தனது முயற்சியில் வழி கெட்டு விட்டான் (தோல்வியடைந்து விட்டான்) அவனது யோசனை நஷ்டமாகி விட்டது.

وَأَنْتَ يَا أَيُّهَا الْمَرْءِيُّ أَتَا مِنْ غَيْرِكَ لَا يَدْخُلُ

(நாயகமே!) "நீங்கள் அல்லாஹ்வின் வாசல். நீங்கள் இன்றி அதற்கு (அந்த வாசலுக்கு) எந்த மனிதனும் வந்தாலும் நுழைய மாட்டான்" என்று ஒரு கவிஞர் பாடியுள்ளார்.

ஆகவே அவர்கள் அல்லாஹு தஆலாவின் மாபெரிய கண்ணியமான வாசல் அவனது கீர்த்தியான இரகிசயம். அவர்களளவில் சேருவது அவனளவில் சேருவதாகும். இவ்விருவர்களின் சமூகம் ஒன்றாகும். (இதற்கு மத்தியில்) பிரிவினை உண்டாக்கினால் மெஞ்ஞானத்தின் ருசியை சுவைக்க மாட்டான்."

தபஸ்ர் ஸாவி பாகம் 2, பக்கம் 165.

இதை எங்களது குரு நாதர் மகான் அஷ்ஷாஹ் ஷெய்கு அப்துல் காதிர் ஸூபி ஹழ்ரத் கத்தஸல்லாஹு ஸிர்ரஹுல் அஸ்ஸ் அவர்கள் கிழ்ரிய்யா பைத்தில்

ضَلَّ مَنْ ظَنَّ لَعَلَّه يُفُوزُ بِفَيْسِهِ * ضَاعَ عُمْرُهُ أَغْثَ يَارَبِّ بِالْخُضْرِ النَّبِيِّ

ழல்ல மன் ளன்ன லஅல்லஹு யபூஸு பிநப்ஸிஹி
ழாஅ உம்ரஹு அகிஸ் யாஹப்பி பில்கிழ்றின்னபி

"(ஷெய்குமார்களின் துணை இன்றி) தானாகவே ஜெயம் பெறலாம் என்று எவன் எண்ணினானோ அவன் தனது வாழ்நாளை பாழ்படுத்தி விட்டான். கிழ்று நபியின் பொருட்டால் எனது இரட்சகனே (வாழ்நாள் பாழாகாது) என்னை இரட்சிப்பாயாக!" என்று அழகாக வலியுறுத்தி பாடியுள்ளார்கள்.

இன்னும் அவர்கள் அதே கிழ்ரிய்யா பைத்தில்,

சூரியன் பூமிக்கு மேல் இருக்கிறான் என்று சொல்லுகிறார்கள்.

ஸூரியனுக்குள் ஷெய்லி ஸூரியனுக்குள் வயிற்று
மகஸ்ஸாதினை அம்று ரப்பி செய்யுதி கிழறினப்பி

"ஷெய்குவின் சகவாசம் சீதேவிதனமாகும்.
கூலா மகஸ்ஸாதினை . மெய் அன்பர் (களின்
சகவாசங்) கருடன் நீங்கள் இருந்து வாருங்கள் (9-119)
என்று திருவசத்தில் என் ஆண்டகை கிழரு நபி
அலைஹிஸ்ஸலாம் அவர்களின் ரப்பான
இறைவனின் கட்டளையும் இருக்கிறது" என்றும்
பாடியுள்ளார்கள்.

உலுல் அஸ்மிகளில் . பலமிக்க நபிமார்களில்
ஒருவரான நபி மூஸா அலைஹிஸ்ஸலாம்
அவர்களுக்கும் கூட மெஞ்ஞான கடலான கிழறு நபி
அலைஹிஸ்ஸலாம் அவர்களிடம் சென்று
மெஞ்ஞான அருளைப் பெற்றுக் கொள்ள வேண்டு
மென்று இறைவன் இட்ட கட்டளையும், அவர்களுக்கு
மத்தியில் நடந்த நீண்ட வரலாற்றையும் ஷெய்கு -
குரு. முரீது - சீடர்களின் முக்கியத்துவத்தையும்,
ஒழுக்கத்தையும் நமக்கு ஸூரத்துல் கஃப் பாடம்
கற்பித்துக் கொண்டிருக்கிறது. இதை கருவாக
வைத்துதான் எங்களது குரு நாதர் ஷெய்கு அப்துல்

காதிர் ஸூபி ஹழ்ரத் கத்தஸல்லாஹு ஸிர்ரஹுல்
அஸ்ஸ் அவர்கள் கிழ்ரிய்யா பைத்துகள் தொகுப்பை
இயற்றி பாடியுள்ளார்கள்.

صُحْبَتِ صَالِحٌ تَرَا صَالِحٌ كُنْدُ * صُحْبَتِ طَالِحٌ تَرَا طَالِحٌ كُنْدُ

"நல்லவரின் சகவாசம் உன்னை நல்லவனாக மாற்றி
விடும், தீயவரின் சகவாசம் உன்னை தீயவனாக
மாற்றி விடும்" என்றும்,

يَكُ زَمَانٌ صُحْبَتِ بَا أَوْلِيَا * بَهْ تَرَا زُ صَدِّ سَائِي طَاعَتُ دِيَا

"சற்று நேரம் அவ்லியாக்களுடன் சகவாசத்தில்
இருப்பது நூறு ஆண்டுகள் முகஸ்துதியின்றி
வழிப்படுவதை காண மிகச்சிறந்தது" என்றும்
மௌலானா ஜலாலுத்தீன் ருமி ரலியல்லாஹு
தஆலா அன்ஹு அவர்கள் பாடியுள்ளார்கள்.

الصَّحْبَةُ تُوْتِرُ

"சகவாசம் குணபாடு அளிக்கும்" என்றும்
பெருமானார் ஸல்லல்லாஹு அலைஹி வஸல்லம்
அவர்களும் கூறியுள்ளார்கள்.

"பூவோடு சேர்ந்த நாளும் மணம் பெறும்" என்ற

தமிழ் முதுமொழியும் குறிப்பிடதக்கது.

ஆகவே இப்படிப்பட்ட ஷெய்குமார்களின் சகவாசத்தை பெற்று அவர்களின் திருக்கரம் பற்றிப்பிடித்து அவர்களின் தரீகத்தில் செல்லுவது மிக முக்கியமாகும்.

இவ்வழிதான் நபிமார்கள், சித்தீகீன்கள், ஷஹதாக்கள், சாலிஹீன்கள் சென்ற வழி, இதுதான் சிராத்துல் முஸ்தகீம் - நேரான வழி இவ்வழியைத் தான் தொழுகையின் ஒவ்வொரு கியாம் - நிலையிலும்

إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ

"(இறைவா) நீ நேரான வழியில் எங்களை சேர்த்து வைப்பாயாக! (அவ்வழி) நீ உபகாரம் புரிந்தவர்களின் வழி" (1-5) என்று ஒதி பிரார்த்தித்துக் கொள்ள வேண்டுமென்ற சட்டமும் வந்துள்ளது.

உபகாரம் பெற்றவர்கள் யார் என்பதை

أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ

"அல்லாஹு தஆலா உபகாரம் புரிந்தவர்கள், நபிமார்கள், சித்தீகீன்கள், ஷஹதாக்கள், சாலிஹீன்கள்" (4-69) என்று விபரித்துள்ளான்.

وَاتَّبِعْ سَبِيلَ مَنْ أَنَابَ إِلَيَّ

வத்தபி.: ஸபீல மன் அனாப இலய்ய

என்னளவில் மீண்டவர்களின் பாதையை
பின்பற்றுவீராக! (3-15) என்ற திருவசனமும்
அல்லாஹு தஆலா அளவில் போய் சேர்ந்து அவனது
திருக்காட்சியை கண்டுக்களித்து மீண்டவர்களான
ஷெய்குமார்களின் கரம் பிடித்து பைஅத் - தீட்சை
பெற்று பின்பற்றியாக வேண்டுமென்று
வலியுறுத்துகின்றது.

இது மட்டுமன்று, நமது இக்கட்டான
வேளையிலும் அதிலும் நம் அந்திபமான ஸகராத்
வேளையிலும் நம்மை காப்பாற்றுபவர்களும்
அவர்கள்தான். எடுத்துக்காட்டாக,

நபி யூசுப் அலைஹிஸ்ஸலாம் அவர்கள்
மிஸ்ரு நாட்டில் ஜலைஹா அம்மையாரின்
அறையில் அடைப்பட்டியிருக்கும் வேளையில் "கன்
ஆன்" எனும் சிற்றூரில் இருந்துக்கொண்டிருக்கும்
தங்களது தந்தை நபி யஃகூபு அலைஹிஸ்ஸலாம்
அவர்களை (உதவிக்கு) அழைத்தார்கள். உடனே
அவ்வறையில் காட்சி அளித்து ஜலைஹா
அம்மையாரின் மாய லீலையை விட்டும்

காப்பாற்றினார்கள் என்பது திருமறை கற்பிக்கும் வரலாறு.

மகான் அல்லாமா இமாம் ராஸி ரலியல்லாஹு தஆலா அன்ஹு அவர்களுக்கு மரண தருவாயில் கொடியோன் ஷெய்தானுடன் நடந்த (அல்லாஹ் ஒருவன் அல்ல இரண்டு என்ற) வாக்கு வாதத்தின் போது அவர்களது ஷெய்கு - குரு நாதர் மகான் நஜ்முத்தீன் வலியுல்லாஹ் ரலியல்லாஹு தஆலா அன்ஹு அவர்கள் ஆஜராகி (لَ هُوَ اللهُ أَحَدٌ)

குல் ஹுவல்லாஹ் அஹத் என்ற ஆயத்தை ஓத சொல்லி) ஈமானை காப்பாற்றினார்கள் என்பது உலகம் அறிந்த வரலாறு.

நம் உடம்பின் நரம்புகள் நம் இருதயத்துடன் தொடர்புக்கொண்டு இயங்குவது போல், உலகிற்கு இருதயமாக, முக்கிய அங்கமாக, மூலகருவாக இருந்து வரும் நபிகள் நாயகம் ஸல்லல்லாஹு அலைஹி வஸல்லம் அவர்களோடு இக்குருமார்கள் தான் தொடர்பை ஏற்படுத்தித் தருகிறார்கள். அப்போதுதான் நாம் சரியாக இயங்கமுடியும், நமது இலட்சியமும் நிறைவேறும்.

நகரங்கள், பட்டித்தொட்டிகள் எல்லா

இடங்களிலும் இளங்கிக் கொண்டிருக்கும் மின்
விளக்குகளுக்கு பவர் ஹவுஸில் இருந்து வயர்
கம்பிகள் மூலம் மின்சக்தி வருவது போல்,
உலகத்திற்கு பவர்ஹவுஸாக இயங்கி வரும்
அவ்வுத்தமர் நபியின் அருள் இயக்க சக்தி வர
வேண்டுமானால் வயர் கம்பிகள் போன்று
அமைந்திருக்கும் ஷெய்குமார்களின் "ஸில்ஸிலா"
எனும் சங்கலித் தொடர்பு இருக்கவேண்டும்.

சூரியக் கதிர்கள் துணியில் அல்லது
மேனியில் படுகின்ற போது கரித்து விடுவதில்லை.
ஆனால் பூதக்கண்ணாடியை சூரியக் கதிர்களுக்கும்,
துணிக்கும் மேனிக்கும் இடைப்பொருளாக வைத்தால்
பூதக்கண்ணாடி சூரிய கதிர்களை ஒன்று கூட்டி
துணியை, மேனியை கரித்து விடும் இயக்கத்தை நாம்
அறிவோம். இதைபோல்,

நபிகள் நாயகம் ஸல்லல்லாஹு அலைஹி
வஸல்லம் அவர்களின் அருள் ஜோதி உலகத்தில்
ஒளித்துக்கொண்டிருக்கிறது. அந்த அருள் ஜோதி நம்
உள்ளத்தில் பட்டு குணப்பாடு அளிக்க வேண்டு
மானால் அந்த அருள் ஜோதியை ஒன்று கூட்டித்
தரும் பூதக்கண்ணாடி போன்ற குரு நாதர்களை நம்
உள்ளத்திற்கும், பெருமானார் ஸல்லல்லாஹு

அலைஹி வஸல்லம் அவர்களின் அருள் ஜோதிக்கும் இடைப்படுத்தினால்தான் உள்ளத்தில் இஷக் - பேரானந்தம் எனும் குணப்பாட்டை ஏற்படுத்த முடியும். பெருமானார் ஸல்லல்லாஹு அலைஹி வஸல்லம் அவர்களின் பேரொளி, அருள் ஜோதி இன்றி எவரும் இறை சன்னிதானம் பிரவேசிக்க முடியாது என்பது வெள்ளிடைமலை.

நீண்ட நெடிய, குறுகிய உலகப்பயணத்திற்கே வழிகாட்டி, கைகாட்டிகள் தேவைப்படும் போது இறைவழி நடைக்கு வழிக்காட்டியான உற்றதோழர் குருநாதர் தேவையாகும். அனுபவ வேந்தர்களான ஷெய்குமார்களின் வஸீலா துணையின்றி இறையருள் பெறவோ, முக்தி அடையவோ முடியாது.

ஆகவே ஓர் காமிலான ஷெய்கை - குரு நாதரை தேர்தெடுத்து அவர் கையை பற்றி பிடித்து அவர் செல்லும் வழியில் நம்மை முழுமையாக ஒப்படைத்து நல்லோர்களான மெஞ்ஞானிகளின் ஞானத்தை பெற்று முக்தி சித்தியடைய எல்லாம் வல்ல கிருபையாளன் நல்லுதவி செய்வானாக! ஆமீன்.

குரு நாதர் இடம் பைஅத் - தீட்சை

பெறுவதற்கான அத்தாட்சிகள்.

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ فَمَنْ

نَكَثَ فَإِنَّمَا يَنْكُثُ عَلَى نَفْسِهِ وَمَنْ أَوْفَى بِمَا عَاهَدَ عَلَيْهِ اللَّهُ

فَسِوَتِيهِ أَجْرًا عَظِيمًا

(நபி நாயகமே!) உங்களிடத்தில் (வெளிநங்கத்தில் கைகொடுத்து) பைஅத்து செய்கிறவர்கள் (எதார்த்தத்தில்) அல்லாஹ்விடத்தில் தான் பைஅத்து செய்கிறார்கள். (குறிப்புகளை விட்டும் பொதுவான அல்லாஹ்வின் கை (வெளிப்பாடுகளில் நின்று முள்ள குறிப்பான) அவர்களது கைகளின் மீது இருக்கிறது. எவனொருவன் அ (ந்த பைஅத்) தை முறித்துக் கொண்டானேயானால் அவன் தன் மீதே (அவன் நஷ்டத்தை மீட்டி) முறித்துக்கொண்டான். எவனொருவன் எதன் மீது அல்லாஹ் இடத்தில் உடன் படிக்கை செய்தானோ அதை நிறைவேற்று வானேயானால் அல்லாஹ் அவனுக்கு மாபெரிய கூலியை கொடுப்பான்.

அல் குர்ஆன் 48-10

"அசலில் பைஅத் என்பது:- ஓர் மனிதன் தன்மீது ஒரு இமாமுக்கு (தலைவருக்கு) வழிப்பட்டு நடப்பதற்காக சில உடன் படிக்கைகளை செய்து அதை நிறைவேற்றி வருவதாகும். இவ்வசனத்தில்

சொல்லப்பட்டது "ஹுதைபிய்யா" எனும் இடத்தில் நாயகம் ஸல்லல்லாஹு அலைஹி வஸல்லம் அவர்களுடன் சஹாபாப் பெருமக்கள் செய்துக் கொண்ட பைஅத்துற்றிழ்வானாகும். நற்காரியங்களில் ஒரு தலைவருக்கு இணங்கி நடப்பதற்காக உடன் படிக்கை செய்வதையும் ஒரு முரீது ஒரு ஷெய்குக்கு (அவர் இடும் நிபந்தனைகள், ஒழுக்க நெறிகளுக்கு) வழிப்பட்டு நடப்பதற்காக உடன்படிக்கை - பைஅத் செய்வதையும் இவ்வசனம் பொருந்திக் கொள்ளும். (மெஞ்ஞானிகளான) ஷெய்குமார்களும் முரீதின் களிடம் பைஅத்து எடுக்கும் போது இவ்வசனத்தை (ஓதியும்) புழங்குகிறார்கள். தப்ஸீர் ஸாவி பாகம் 4 பக்கம் 97, 98

மேற்கண்ட திருவசனம் ஆண்கள், பெண்கள் இரு பாலர்களுக்கும் பொதுவானதாகத்தான் வந்துள்ளது. ஆண்களுக்கு மட்டும்தான் என்று வைத்துக்கொண்டாலும் பெண்கள் பைஅத் எடுப்பதற்கு மிக தெளிவாக கீழ் காணும் திருவசனம் அறிவிக்கிறது.

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَى أَنْ لَا يُسْرِقْنَ
بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا

يَأْتَيْنِ بِبُهْتَانٍ يَفْتَرِينَهُ بَيْنَ أَيْدِيهِنَّ وَأَرْجُلِهِنَّ وَلَا
يَعْصِيَنَّكَ فِي مَعْرُوفٍ فَبَايَعُهُنَّ وَاسْتَغْفِرْلَهُنَّ إِنَّ اللَّهَ
غَفُورٌ رَحِيمٌ

நபியே! முஃமினான பெண்கள், அல்லாஹுக்கு எப்பொருளையும் இணைவைப்பதில்லை என்றும், திருடுவதில்லை என்றும், விபச்சாரம் செய்வதில்லை என்றும், தன்பிள்ளைகளை கொலை செய்வதில்லை என்றும், கைகளுக்கும் கால்களுக்கும் மத்தியில் பிறந்த பிள்ளைகள் என்று (அதாவது தத்தெடுத்து வளர்த்த பிள்ளைகளை தங்கள் கணவர்களுக்கு பிறந்த பிள்ளை என்று) படுதூரு சொல்லமாட்டோம் என்றும், நற்காரியங்களில் உங்களுக்கு மாறு செய்ய மாட்டோம் என்றும் பைஅத் - உடன்படிக்கை செய்வதற்கு உங்களிடம் வந்தால் அப்பெண்களுக்கு பைஅத் - உடன்படிக்கை செய்யுங்கள். அவர்களுக்காக பிழை பொருக்கத்தேடுங்கள். நிச்சயமாக அல்லாஹு மிக மன்னிப்பவனாகவும், மிகக் கிருபையாளனாகவும் இருக்கிறான்.

அல் குர்ஆன் 61-12

நபிகள் நாயகம் ஸல்லல்லாஹு அலைஹி வஸல்லம் அவர்கள் இத்திருவசனத்தின் படி

பெண்களுக்கு சொல்வழியாக பைத்து செய்தார்கள். கையினால் முஸாபஹா - கைலாக்கு மூலமாக பைத் செய்யவில்லை என்றும், நபி நாயகம் ஸல்லல்லாஹு அலைஹி வஸல்லம் அவர்கள் தங்கள் கையிற்கும் பெண்கள் கைகளுக்குமிடையில் ஆடை இருக்க (முஸாபஹா மூலம்) பைத்து செய்தார்கள் என்ற ஹதீது அறிவிப்பு வந்துள்ளதினால் திரைவுடன் முஸாபஹா செய்து பைத்து கொடுத்தார்கள் என்றும் வந்துள்ளது.

தபஸ்ர் ஸாவி பாகம் 4 பக்கம் 200

உம்மு அதிய்யா ரலியல்லாஹு தஆலா அன்ஹா அவர்கள் அறிவிக்கிறார்கள்:- நாயகம் ஸல்லல்லாஹு அலைஹி வஸல்லம் அவர்கள் மதீனா நகருக்கு வந்த பொழுது அன்ஸார் பெண்களை ஓர் வீட்டில் ஒன்று கூட்டினார்கள். பின்பு உமர் இப்னுல் கத்தாப் ரலியல்லாஹு தஆலா அன்ஹு அவர்களை எங்கள் பக்கம் (அவ்விட்டின்) வாசல் அருகாமையில் அனுப்பினார்கள். எங்களுக்கு (உமர் இப்னுல் கத்தாப் அவர்கள்) சலாம் சொன்னார்கள். நாங்களும் பதில் சலாம் சொன்னோம். பின்பு, நான் உங்கள் பக்கம் அல்லாஹுவின் தூதரின் தூதராக வந்துள்ளேன் என்று மேற்கண்ட (61-12)

திருவசனத்தை ஓதினார்கள் (அதற்கு நாங்கள் சம்மதம் தெரிவித்து) ஆம் என்று சொன்னோம். பின்பு வாசலின் வெளிப்புரத்தில் இருந்துக் கொண்டு அவர்களது கையை நீட்டினார்கள். நாங்களும் வீட்டின் உட்பகுதியில் இருந்துக் கொண்டு கைகளை நீட்டினோம். (கைகளை நீட்டியது சம்மதத்தை தெரிவிக்கவும், பைஅத் நடந்ததை அறிவிக்கவுமாகும். கையை திரையின்றி தொட்டார்கள் என்பதை அறிவிக்காது) பின்பு இறைவா! நீன் சாட்சி என்று சொன்னார்கள்.

நூல் தப்ஸீர் ஸாவி பாகம் 4 பக்கம் 200,

இதே கருத்து விபரமாக பத்ஹுல் பாரி ஷரஹுல் புகாரி பாகம் 8 பக்கம் 505 யிலும் தப்ஸீர் குர்துபி பாகம் 9 பக்கம் 243 யிலும் வந்துள்ளது.

திரையின்றி எந்த (அன்னியப்) பெண்ணையும் கையினால் தொடவில்லை என்பதுதான் உறுதியான அறிவிப்பாகும்.

அன்னை ஆயிஷா சித்தீகா ரலியல்லாஹு தஆலா அன்ஹா அவர்கள் பெண்கள் பைஅத் செய்வதை பற்றி அறிவிக்கிறார்கள்:-

மேற்கண்ட (61-12) திருவசனத்தைக்கொண்டு பெண்களை சோதிப்பார்கள் எப்பெண்கள் இந்த நிபந்தனைகளை ஒப்புக்கொள்கின்றனரோ அவர்களுக்கு "நிச்சயமாக உங்களுக்கு பைஅத் எடுத்துக்

கொண்டேன்" என்று சொல்வார்கள். அல்லாஹ்வின் ஆணையாக பைசு செய்யும் போது எந்தப் பெண்ணின் கைகளை நாயகத்தின் கை அறவே (திரையின்றி) தொடவில்லை.

நூல் மிஷ்காத் ஹதீது எண் 4043, புகாரி ஹதீது எண் 4891

இவ்வடிப்படையின் அமைப்பில் மெஞ் ஞானிகளான ஸூபிய்யாக்கள் ஆண்களுக்கு திரையில்லாமல் முஸாஹபா செய்வது போல் கைகளை கைகளோடு சேர்த்தும், பெண்களுக்கு திரை மறைவுடன் துணியில் ஒரு பக்கம் தன் கைகைகளிலும் மறு பக்கம் பெண்களின் கைகளிலும் பிடித்துக் கொண்டு பைசு செய்கிறார்கள். இதுதான் உண்மையான வழி முறையாகும். அல்லாஹ் வில்லாஹ்.

"பைசு செய்யும் போது சுன்னத்தான குத்பா ஓத வேண்டும், பின் ஈமானைப் பற்றி எடுத்துச் சொல்லி கொடுக்க வேண்டும், பின் ஷஹாதத் கலிமா சொல்லிக் கொடுக்க வேண்டும். பின்பு பைசு உடன் படிக்கை செய்துக் கொண்டோம் என்று சொல்ல வேண்டும். பின் 5-35, 48-10 ஆகிய இருதிரு வசனங்களை ஓத வேண்டும்" என்ற ஒழுங்கு முறையை நம் சங்கை மிகு ஷெய்குமார்களில்

ஒருவரான மகான் ஷாஹ் வலியுல்லாஹ்
கத்தஸல்லாஹு ஸிர்ரஹுல் அஸீஸ் அவர்கள்
எழுதியுள்ளார்கள். நூல்:- ஷிபாவுல் அலீல் பக்கம் 27

ஹத்தாது இப்னு அவ்ஸ் ரலியல்லாஹு
தஆலா அன்ஹு அவர்கள் அறிவிக்கிறார்கள்:-

நாங்கள் நாயகம் ஸல்லல்லாஹு அலைஹி
வஸல்லம் அவர்கள் சமூகத்தில் இருந்தோம்.
வேதக்காரர்கள், (யூதர்கள்) அறிமுகமில்லாதவர்கள்
உங்களுடன் இருக்கிறார்களா? என்று வினவினார்கள்.
நான் இல்லை என்று சொன்னேன். வாசலை மூடும்
படியாக உத்தரவிட்டார்கள். பின்பு உங்கள் கைகளை
உயர்த்துங்கள், ﷻ ﷻ ﷻ ﷻ லாயிலாஹ இல்லல்லாஹ்

என்று சொல்லுங்கள் என்றார்கள், பின் ﷻ ﷻ

அல்ஹம்து லில்லாஹ் "எல்லாப்புகழும்
அல்லாஹுக்கே! இறைவா! இந்த திருக்கலிமாவைக்
கொண்டே அனுப்பினாய், இதைக்கொண்டே எனக்கு
ஏவினாய், இதற்கு சுவர்க்கத்தை (தருவதாக)
வாக்களித்தாய், நிச்சயமாக நீ (வாக்களித்தால்)
வாக்கிற்கு மாறு செய்ய மாட்டாய்" என்று
சொன்னார்கள், (சஹாபாக்களே!) அறிந்துக்

கொள்ளுங்கள்! நிச்சயமாக அல்லாஹ் உங்களது பாவங்களை மன்னித்து விட்டான் என்ற சுப செய்தியை அறிவியுங்கள் என்று நாயகம் ஸல்லல்லாஹு அலைஹி வஸல்லம் அவர்கள் சொன்னார்கள்.

யூசுப்பில் கூறானி ரலியல்லாஹு தஆலா அன்ஹு அவர்கள் அறிவிக்கிறார்கள்:- அல்லாஹ்வின் தூதரே! எப்படி நான் (அல்லாஹ்வை) திக்ரு - தியானம் செய்ய வேண்டும் என்று அலி ரலியல்லாஹு தஆலா அன்ஹு அவர்கள் கேட்டார்கள். அதற்கு நாயகம் ஸல்லல்லாஹு அலைஹி வஸல்லம் சொன்னார்கள்:- உனது இரு கண்களையும் பொத்திக்கொள்! நான் மூன்று முறை சொல்வதை கேட்டுக்கொண்டிரு! பின் நீ மூன்று முறை சொல்! நான் கேட்டுக் கொண்டிருக்கிறேன் என்று சொல்லி இரு கண்களை பொத்தி, சப்தத்தை உயர்த்தி $\text{سُبْحَانَكَ يَا اَللّٰهُ}$ லாயிலாஹ இல்லல்லாஹ் என்று சொன்னார்கள். அலி ரலியல்லாஹு அன்ஹு அவர்கள் கேட்டுக் கொண்டிருந்தார்கள். பின்பு அலி ரலியல்லாஹு அன்ஹு அவர்கள் சொன்னார்கள், நாயகம் ஸல்லல்லாஹு அலைஹி வஸல்லம் அவர்கள் கேட்டுக் கொண்டிருந்தார்கள். இதுவே அலி

நாயகத்திற்குறிய தொடர்பாகும்.

அறிவிப்பாளர்:- அஹ்மது. தப்ரானி நூல்: ஜாமிவுல் உஸுல்

முதல் ஹதீது அறிவிப்பில் பலருக்கு மொத்தமாகவும், இரண்டாவது ஹதீது அறிவிப்பு தனி நபருக்கும் திருக்கலிமாவை சொல்லிக்கொடுத்து பைஅத் - தீட்சை கொடுத்திருக்கிறார்கள் என்பது தெளிவு. இதுவே அடிப்படையான ஆதாரமாகும்.

ஆகவே காமிலான ஷெய்குமார்களிடம் பைஅத் பெறுவது வாழையடி வாழையாக நடை முறையில் இருந்து வரும் வழி முறையாகும்.

குருவின் கரம் பிடித்து கரை சேர்வோம். அகக்குருடர்களின் குருட்டு வழியை விட்டு விடுவோம். உண்மையான, சீரான வழியில் சேர்ந்திடுவோம். அதற்கு எல்லாம் வல்ல அல்லாஹு தஆலா நம்மனைவர்கட்கும் நல்லுதவி புரிவானாக! ஆமீன்.

போலிஷெய்கும், கராமத்தும், தண்டனையும்.

விலாயத் வலித்துவம் (தான் அவ்லி யாக்களில் ஒருவனாக) இருப்பதாக வாதிப்பதற்கும், கராமத்து (அற்புதங்கள்) இருப்பதாக இட்டுக்கட்டி

சொல்வதற்கும் தண்டனை ءَاخِرَتُكُمْ ஸூவுல்

காத்திமா - கெட்டமுடிவாகும். (ஈமான் இல்லாமல் சாவதாகும். அல்லாஹு தஆலா அதை விட்டும் காப்பாற்றுவானாக!)

இஹ்யா உலுமித்தீன் பாகம் 1 பக்கம் 130

காமிலான ஷெய்கின் உத்தரவின்றி ஷெய்கு என்று முன்னுக்கு வருவது முற்றிலும் அபாயகரமாகும். கெட்ட முடிவுக்கு காரணமாகும். இதை செய்தவன் தவ்பா - பாவமன்னிப்பு தேடாவிட்டால் காபிராகவே அன்றி மரணமாக மாட்டான். பொய்யாக விலாயத்தை - வலித்துவத்தை வாதிப்பது, உத்தரவின்றி ஷெய்கு என்று முன்னுக்கு வந்து அவ்ராதுகள் ஓதுவதற்கு அனுமதி கொடுப்பது இவைகளில் ஒன்றை செய்து விட்டு தவ்பா

செய்யாவிட்டால் ءَاخِرَتُكُمْ ஸூவுல் காத்திமா -

கெட்டமுடிவிலேயே மரணிப்பான். அல்லாஹ் காப்பாற்றுவானாக! என்று கஷ்பு உள்ள - மனதில் உதிப்புள்ளவர் (நாதாக்) கள் சொன்னதாக கூறப்பட்டுள்ளது.

நூல்:- ரிமாஹு ஹிஸ்பில்லாஹ் பாகம் 1 பக்கம் 20

عَنْ أَبِي مُوسَى رَضِيَ اللَّهُ عَنْهُ قَالَ دَخَلْتُ عَلَى النَّبِيِّ صَلَّى اللَّهُ عَلَيْهِ

وَسَلَّمَ أَنَا وَرَجُلَانِ مِنْ بَنِي عَمِّي فَقَالَ أَحَدُهُمَا يَا رَسُولَ اللَّهِ أَمَرْنَا
عَلَى بَعْضِ مَا وَلَّاكَ اللَّهُ وَقَالَ الْآخَرُ مِثْلَ ذَلِكَ فَقَالَ إِنَّا وَاللَّهِ لَا نُؤَيِّ
عَلَى هَذَا الْعَمَلِ أَحَدًا سَأَلَهُ وَلَا أَحَدًا حَرَصَ عَلَيْهِ وَفِي رِوَايَةٍ قَالَ
لَا نَسْتَعْمِلُ عَلَى عَمَلِنَا مَنْ أَرَادَهُ مُتَّفَقٌ عَلَيْهِ

அபு முஸா ரலியல்லாஹு அன்ஹு அவர்கள்
சொல்கிறார்கள்:-

நானும் தந்தை வழி பிள்ளைகளில்
இருவர்களும் நபிகள் நாயகம் சமூகம் சென்றோம்.
யா ரஸூலல்லாஹ் - அல்லாஹுவின் தூதரே!
அல்லாஹு தஆலா உங்களுக்கு அதிகாரம்
தந்திருக்கும் (எத்தனையோ) காரியங்களில் ஒன்றில்
(மற்றவர்களை அதிகாரியாக்கிறது போல்)
எங்களையும் அதிகாரியாக்குங்கள் என்று ஒருவர்
கேட்டார், மற்றவரும் அதைப்போல் கேட்டார். நாயகம்
ஸல்லல்லாஹு அலைஹி வஸல்லம் அவர்கள்
(பதில்) சொன்னார்கள்:- அல்லாஹ்வின் ஆணையாக
இந்த வேலையில் கேட்டவர் எவரையும், அல்லது
அதன் மீது ஆசைப்பட்டவர் எவரையும் அதிகாரியாக்க
மாட்டோம். நாடியவருக்கும் நமது வேலையில்

அமர்த்த மாட்டோம்.

புகாரி முஸ்லிம் மிஷ்காத் பாகம் 2 பக்கம் 186 ஹதீது எண் 3681

இதை அடிப்படையாக வைத்து நம் ஷெய்கு நாயகம் கத்தஸல்லாஹு ஸிர்ரஹுல் அஸீஸ் அவர்கள், அவர்களிடத்தில் கிலாபத் கேட்டவர்களுக்கும், மனதில் நாடியவர்களுக்கும், ஆசித்தவர்களுக்கும் இந்த ஹதீதை ஒதி காட்டி கிலாபத் கொடுக்க மறுத்து விட்டார்கள். இதனால் வெறுப்படைந்து வேறு ஷெய்குமார்களிடத்தில் சென்று கிலாபத் கேட்டு வாங்கி சீர் கெட்டு இழிவடைந்து போனார்கள். அல்லாஹு தஆலா நம்மை காப்பாற்றுவானாக!

அதையே மனதிற்கொண்டு நம் ஷெய்கு நாயகத்தின் மீதுள்ள சலாம் பைத்தில்

اِنْ عَفَوْتُمْ هَافِلَاَحًا ﴿۱﴾ فِي الدُّنَا غَدَا نَجَاَحًا

اِنْ طَرَدْتُمْ هَافِضِيَحًا ﴿۲﴾ شَيْخَنَا سَلَامٌ عَلَيكُمْ

நீங்கள் மன்னித்து விட்டால் துன்யாவிலும், மறுமையிலும் ஆஹா! வெற்றி!! ஈடேற்றம்!!! நீங்கள் விரட்டி விட்டீர்களேயேனால் அந்தோ! கேவலம்!! எங்கள் ஷெய்கு நாயகமே சலாம் அலைக்கும் என்று அடியேன் பாடியுள்ளேன்.

இதைப்போல் நாயகம் ஸல்லல்லாஹு அலைஹி வஸல்லம் அவர்களது பரம்பரை வமிசா வழி முறையில் வராதவர்கள், தங்களை நாயகத்தின் பரம்பரை வமிசாவழியில் நானும் வந்த ஒருவன் என்றோ செய்யிதுமார்கள், தங்கள்மார்களில் ஒருவன் என்றோ சொல்வதும், இதைப்போல் செய்யிதுனா அபூபக்கர் சித்தீக் ரலியல்லாஹு தஆலா அன்ஹு அவர்களின் பரம்பரை வழித்தோன்றல்களில் வராதவர்கள் தங்களை சித்தீகி - அபூபக்கர் சித்தீக் வழி தோன்றல் என்றோ, செய்யிதுனா உமர் ரலியல்லாஹு தஆலா அன்ஹு அவர்களின் பரம்பரை வழித்தோன்றல்களில் வராதவர்கள் தங்களை உமரி - உமர்வழி தோன்றல் என்றோ சொல்வதும், அதைப்போல் தங்களது வமிசாவழி அல்லாத பிறவமிசா வழியில் தன்னை சேர்த்து சொல்வதும் பெரும் குற்றமாகும்.

وَمَا جَعَلَ أَدْعِيَاءَكُمْ أَبْنَاءَكُمْ ذَلِكُمْ قَوْلُكُمْ بِأَفْوَاهِكُمْ وَاللَّهُ يَقُولُ الْحَقَّ

وَهُوَ يَهْدِي السَّبِيلَ أَدْعُوهُمْ لَبَائِهِمْ هُوَ أَقْسَطُ عِنْدَ اللَّهِ فَإِنْ لَمْ تَعْلَمُوا

أَبَاءَهُمْ فَاِخْوَانُكُمْ فِي الدِّينِ وَمَوَالِيكُمْ

வேறு தந்தையர்களுக்கு பிறந்து உங்கள் பக்கம்

(தங்களது ஆண்பிள்ளைகள் என்று) இணைக்கப் பட்டவர்கள் உங்களது (உண்மையான) ஆண் மக்கள் அல்ல. இது உங்களது வாயால் மொழியப்பட்ட சொல்லாகும். அல்லாஹ் உண்மையை சொல்வான். அவன் நேர் வழியை காட்டுவான். அவர்களது (உண்மையான) தந்தையர்களின் பக்கம் (இணைத்து) கூப்பிடுங்கள். அதுவே அல்லாஹ் இடத்தில் நேர்மையாகும். அவர்களது தந்தை யார்? என்று நீங்கள் அறியாவிட்டால் அவர்கள் உங்களது மார்க்க சகோதரர்களும் தந்தை (ஆதம் அலைஹிஸ்ஸலாம் அவர்களின்) வழி சகோதரர்களுமாகும். அல்குர்ஆன் 33-5

(நபிகள் நாயகம் ஸல்லல்லாஹு அலைஹி வஸல்லம் அவர்களின் ஆண்மகன் என்று அழைக்கப்பட்டு வந்த) ஜெய்துப்னு ஹாரிதா-ஹாரிதாவின் மகன் ஜெய்து (குர்ஆனில் தெளிவாக பெயர் சொல்லப்பட்ட சஹாபி) என்பவர்கள் ஷாம் நாட்டின் அடிமையாக கொண்டு வரப்பட்ட பொழுது அன்னை கதீஜா நாயகி ரலியல்லாஹு அன்ஹா அவர்களின் சகோதரர் ஹிஸாமின் மகன் ஹகீம் அவர் விலை கொடுத்து வாங்கி அன்னை கதீஜா நாயகிக்கு அன்பளித்தார்கள். அன்னை கதீஜா நாயகி ரலியல்லாஹு தஆலா அன்ஹா அவர்கள் அண்ணல்

நபி ஸல்லல்லாஹு அலைஹி வஸல்லம் அவர்களுக்கு அன்பளித்தார்கள். அவர்களை உரிமையிட்டு தன் வளர்ப்பு மகனாக நாயகம் ஸல்லல்லாஹு அலைஹி வஸல்லம் எடுத்துக் கொண்டார்கள். (நாயகத்தின் ஆண்மகன் என்று மக்கள் அழைக்கலானார்கள்) தங்களது மாமி மகள் ஜெய்னபு பின்துஜஹ்ஷ் நாயகிக்கு திருமணமும் செய்து வைத்தார்கள். பின் இருவர்களுக்கு மத்தியில் விவாகரத்து நடந்ததும் ஜெய்னபு நாயகியை நாயகம் ஸல்லல்லாஹு அலைஹி வஸல்லம் அவர்கள் (அல்லாஹ் தஆலாவே திருமணம் செய்து வைத்த படி) திருமணம் செய்துக் கொண்டார்கள். அது போது தன் மகனின் மனைவியை திருமணம் செய்யக் கூடாது என்று சொல்லிக் கொண்டே மகனின் மனைவியை திருமணம் செய்துக் கொண்டார்கள் என்று யூதர்களும், முனாபிக்குகளும் குறை கூறினார்கள்.

இதற்கு மறுப்பாகவே மேற் கூறிய திருவசனம், தனது சொந்த மகனின் மனைவியை தான் திருமணம் செய்யக்கூடாது. வளர்ப்பு மகனின் மனைவியை அல்ல என்றும், தத்தமது தந்தையின் பக்கமே இணைத்து சொல்ல வேண்டுமே தவிர

அடுத்தவர்களின் தந்தையின் பக்கம் இணைத்து சொல்லக்கூடாது என்றும் தெளிவு படுத்தியுள்ளது.

தப்ஸீர் ஸாவி பாகம் 3 பக்கம் 268

இப்பனு உமர் ரலியல்லாஹு தஆலா அன்ஹு அறிவிக்கிறார்கள்:- **مَنْ بَدَّلَ عَهْدَهُ** உத்ஷுஹும்

லிஆபாயிஹிம் அவர்களது (உண்மையான) தந்தையர்களின் பக்கம் (இணைத்து) கூப்பிடுங்கள் (33-5) என்ற திருவசனம் இறங்குகிறவரை நாங்கள் ஜெய்துப்பனு முஹம்மத் - முஹம்மதுவின் மகன் ஜெய்து என்றுதான் அவர்களை அழைத்து வந்தோம், (அதன் பின் ஜெய்துப்பனு ஹாரிதா என்று சொல்லலானோம்)

மிஷ்காத் பாகம் 3 பக்கம் 212 எண் 6132

ஆகவே பெருமையை தேடியோ, சங்கைப்படுத்த வேண்டு மென்று நாடியோ, அல்லது உலகாயத்திற்கோ தங்களை நாயகத்தின் வழித் தோன்றல், அல்லது சித்தீகி, உமரி என்று போலியாக சொல்லக் கூடாது.

وَعَزُّ مَنْ تَشَاءُ وَنُذِلْ مَنْ تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ

நீ நாடியவர்களை மேன்மை படுத்துகிறாய், நீ நாடியவர்களை இழிவு படுத்துகிறாய், உன்கையில் நன்மை இருக்கிறது. நிச்சயமாக சர்வ பொருள்களின்

மீது சக்தி பெற்றவனாக இருக்கிறாய்.

அல்குர்ஆன் 3-26

இவ்வசனத்தின்படி அல்லாஹு தஆலா எவரை மேன்மை படுத்துகிறானோ அவரை கீழ் படுத்த முடியாது. எவரை இழிவு படுத்துகிறானோ அவரை மேன்மை படுத்த இயலாது.

ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ وَاسِعٌ عَلِيمٌ

அது அல்லாஹ்வின் வருசை - கிருபை அவன் நாடியவர்களுக்கு அதை கொடுப்பான். அல்லாஹ் (அதிக கிருபையால்) விசாலமானவன். (தகுதியுள்ளவர் யார்? என்பதை) மிக அறிந்தவன்.

அல்குர்ஆன் 5-54

وَاللَّهُ يَخْتَصُّ بِرَحْمَتِهِ مَن يَشَاءُ وَاللَّهُ ذُو الْفَضْلِ الْعَظِيمِ

அல்லாஹ் தனது ரஹ்மத்தை நாடியவர் களுக்கு சொந்தமாக்குவான். அல்லாஹ் மாபெரிய கிருபை உடையவன்.

அல்குர்ஆன் 2-105

ஆகவே எல்லாம் வல்ல அல்லாஹு தஆலா அவன் ஆட்சி அதிகாரம், கருணை கிருபைக்கொண்டு நம்மனைவரையும் மேன்மை படுத்தி, கீர்த்தி, கண்ணியம் பெற்ற நல்லோர்களுடன் இம்மையிலும் மறுமையிலும் சேர்ந்து வாழ நல்லருள் புரிவானாக ஆமீன்.

முஃஜிஸாத்தும், கராமாத்தும்

நபிமார்களுக்கு நடக்கும் அற்புதங்களுக்கு முஃஜிஸாத் என்றும், அவ்லியாக்களுக்கு நடக்கும் அற்புதங்களுக்கு கராமாத்து என்றும் சொல்லப் படுகிறது. நபிமார்களுக்கு நடக்கும் முஃஜிஸாத் அனைத்தும் அவ்லியாக்களுக்கும் நடக்க முடியும். அவ்லியாக்கள் தன்னை நபி என்றோ, வலி என்றோ வாதிக்க மாட்டார்கள். இதுதான் நபிமார்களுக்கும் அவ்லியாக்களுக்கும் உள்ள வித்தியாசமாகும்.

كَرَامَاتُ الْأَوْلِيَاءِ حَقٌّ கராமாத்துல் அவ்லியாயி

ஹக்குன் - அவ்லியாக்களின் கராமாத்து உண்மையாகும், நடக்க சாத்தியமாகும்.

உமர் (இப்னுல் கத்தாப் ரலியல்லாஹு தஆலா அன்ஹு) அவர்கள் (நைல் நதிக்கு எழுதிய) கடிதத்தின் மூலம் நைல் நதி ஓடியதும், இன்னும் அவர்கள் மதீனா நன் நகரின் மிம்பரில் நின்றுக் கொண்டு நுஹாவந்தில் (வெகுதூரத்தில் இருக்கும் ஊரில்) தங்களது படையினர்களின் தளபதி ஸாரிய்யா (ரலியல்லாஹு தஆலா அன்ஹு) அவர்களுக்கு "யா ஸாரிய்யா அல்ஜபல், அல்ஜபல்" என்று எச்சரிக்கை செய்ததும், தளபதி ஸாரிய்யா அவர்கள் வெகு தூரத்தில் இருந்துக் கொண்டு மலையின் பின்புறம் (தாக்க) வந்த (விரோதி) படையினரை விரட்டி வெற்றி

வாகை சூடி திரும்பி வந்ததும், காலித் (இப்னுவலீத் ரலியல்லாஹு தஆலா அன்ஹு) அவர்கள் நஞ்சை குடித்தும் எவ்வித இடையூறும் ஏற்படாமல் (உயிர்வாழ்ந்து) இருந்ததும் இதை போன்று ஸஹாபாக்களுக்கும் மற்றவர்களுக்கும் நடந்த அற்புதங்கள் (பதிவு செய்யப்பட்டு) இருப்பதால் உண்மையாகும். முஃதஸிலாக்கள் எனும் பிரிவினர்களில் அனேக பேர்கள் இதை மறுக்கிறார்கள். நூல்:- ஷரஹு ஜம்யில் ஜவாமி: பாகம் 2 பக்கம் 420

كُرُخْ كَرْكُلْ ஆதத் - வழமைக்கு மாற்ற

மாக நடக்கும் கருமங்களான அற்புதங்களை எட்டு வகைகளாக பகுத்திருக்கிறார்கள்.

1, كُرُخْ அல்இர்ஹாஸ் - உறுதிப்படுத்துதல்,

இவ்வகை நபிமார்களுக்கு நுபுவ்வத் - நபித்துவத்திற்கு முன் நபித்துவத்தை உறுதி படுத்துவதற்காகவும் முன்னறிவிப்பாகவும் நடைபெறும் அற்புதங்களாகும்.

(உ-ம்) நபிகள் நாயகம் ஸல்லல்லாஹு அலைஹி வஸல்லம் அவர்கள் ஜனனமாகும் போது புஸ்ரா கோட்டை இளங்குவதாக அன்னை ஆமினா ரலியல்லாஹு தஆலா அன்ஹா அவர்கள் பார்த்ததும்

கிஸ்ரா கோட்டை உடைந்ததும் சாவா மாநதி வரண்டு போனதும், பாரிஸின் நெருப்புக் குண்டம் நூர்ந்து போனதும், விக்கிர சிலைகள் தலை கீழாக வீழ்ந்ததும். கற்கள் சலாம் சொன்னதும் இவைகளும் இவை போன்ற அற்புதங்களுமாகும்.

2. **الْعَجْزُ** அல்முஃஜிஸத் - உம்மத்தினர்கள் இது போன்று செய்ய முடியாமல் இயலாமையாக்குவது.

இவ்வகை நபிமார்களுக்கு நபித்துவத்திற்குப் பின் நான் நபி என்று ஒப்புக் கொள்ளுங்கள் என்று வாதிப்பதற்கு ஆதாரமாக நடைபெறும் அற்புதங்களாகும்.

(உ-ம்) நபிமார்களுக்கும், நமது நாயகத்திற்கும் நடந்த ஏராளமான அற்புதங்கள் குர்ஆனிலும் ஹதீதுகளிலும் காணக் கிடக்கின்றன.

3. **الْكِرَامَةُ** அல்கராமத் - சங்கைப்படுத்துவது.

இவ்வகை சாலிஹான நல்லடியார்களான அவ்லியாக்களுக்கு நடக்கும் அற்புதங்களாகும்.

(உ-ம்) சங்கைமிகு அவ்லியாக்களின் ஜீவிய காலத்தில் நடந்தவைகளும், மறைவுக்குப் பின்பும்

நடந்துக் கொண்டிருக்கும் ஏராளமான நிதர்சனமாக பார்த்துக் கொண்டிருக்கும் அற்புதங்களாகும்.

4. **اَلْمَوْءُودُ** அல்மவுனத் - உதவி பெறுதல்,

இவ்வகை சாதாரணமான பாமரமக்களுக்கு அவர்களின் இக்கட்டான கஷ்டமான நேரத்தில் நிவர்த்தியாவதற்கு நடக்கும் அற்புதங்களாகும்,

(உ-ம்) கஷ்டமான ஆபத்துகளை விட்டும், மிடுமைகள், சோதனைகளை விட்டும் காப்பாற்றப் படுவது போலாகும்.

5. **اَلْاِسْتِثْنَاءُ** அல்இஸ்தித்ராஜ் - விட்டு பிடிப்பது, நெடும் கயரில் விட்டு குறுங்கயரில் பிடித்திழுப்பது.

இவ்வகை ஏமாற்றுக் காரர்கள், சூழ்ச்சி யாளர்கள், மார்க்கத்திற்கு மாற்றமான காரியங்களில் ஈடுபாடுள்ள பாவிகளின் கைகளில் நடக்கும் அற்புதங் களாகும். அவ்லியாக்களுக்கு நடப்பது போன்று இவைகள் நடப்பதைக் கண்டு பொது மக்கள் ஏமாந்து மோசம் போய் விடுகிறார்கள். அப்படி ஏமாந்து விடாது கவனமாக அவர்களை விட்டும் தூரமாகி விட வேண்டும்.

6. اَلْاِخْوَانُ அல்இஹானத் - கேவலப்படுத்துவது.

இவ்வகை எவனுடைய கையில் நடக்கிறதோ அவனை கேவலப் படுத்துவதற்காக நடக்கும் அற்புதங்களாகும்.

(உ-ம்) முஸைலமத்துல் கத்தாப் தன்னை ஒரு நபி என்று வாதித்த பொய்கார முஸைலமாவுக்கு நடந்தது போல், அவனிடத்தில் முஹம்மது நபி குருடனின் கண்ணில் கைவைக்கிறார் பார்வை வந்து விடுகிறது. நீ நபியாக இருந்தால் இது போன்று செய்து காட்டு என்று சொல்லப் பட்ட பொழுது குருடனை கொண்டு வாருங்கள் என்று சொன்னான், அங்கு தேடிய போது ஒருக்கண் குருடன் கிடைத்தான், குருடான கண்ணில் கைவைத்தான், உடனே நல்ல கண்ணும் குருடாகி விட்டது.

கிணற்றில் தண்ணீர் அதிகமாக பெருகுவதற்கு துப்பினான், உள்ள தண்ணீரும் போய் வரண்டு விட்டது. கிணற்று தண்ணீர் இனிமையாகுவதற்கு கிணற்றில் துப்பினான் கடும் உப்பு நீராக மாறி விட்டது இப்படி கேவலப் படுவதற்காகவும், பொய்யன் என்று மக்களுக்கு காட்டுவதற்காகவும் நடக்கும் அற்புதங்களாகும்.

படிப்பிப்பதும், செய்விப்பதும் ஹராமாகும். அதை
செய்பவர்களையும், வாதிப்பவர்களையும் கண்டிப்பது
வாஜிப் - கடமையாகும். அதை கண்டுகளிப்பதும்
ஹராமாகும். ஹராமான காரியங்களுக்கு துணை
போகுவதும் ஹராம் என்பது (ஷரீஅத் பொது)
சட்டமாகும்.

ஆதார நூற்கள்: ஜம்வுல் ஜவாமி: பாகம் 2 பக்கம் 416, 429

மி:யா பக்கம் 360, பைஜூரி ஷரஹ் சனூசி பக்கம் 36 ஆகிய நூற்களின் சாராம்சம்

ஆகவே சகோதரர்களே! மெய் எது? பொய்
எது? என்பதை துருவி ஆராய்ந்து அலசிப்பார்த்து
மெய் வழியில் நடக்க வேண்டும், பொய்யை மெய்
என்று நம்பி மோசம் போகிவிடக் கூடாது, வெளி
வேஷத்தைப் பார்த்து விட்டு திடீர் முடிவுக்கு வந்து
விடாதீர்கள், உலமாக்கள், மெஞ்ஞானிகள்,
ஷெய்குமார்களின் ஆலோசனை பெற்று சீரான
வழியில் நேராக போக முயற்ச்சி செய்யுங்கள்.
எல்லாம் வல்ல அல்லாஹ் நம்மனைவர்கட்கும்
தவ்பீக் - நல்லுதவி செய்வானாக! ஆமீன்.

நிறைவு பெற்றது.

அகநானூறு அகநாள் நூல்களும் அற்புதமான நூலாசிரியர்கள்

1. அகநானூறு (முல்லை)
2. அகநானூறு (முல்லை) விளக்கம்
3. அகநானூறு (முல்லை) விளக்கம்
4. அகநானூறு (முல்லை) விளக்கம்
5. அகநானூறு (முல்லை) விளக்கம்
6. அகநானூறு (முல்லை) விளக்கம்
7. அகநானூறு (முல்லை) விளக்கம்
8. அகநானூறு (முல்லை) விளக்கம்
9. அகநானூறு (முல்லை) விளக்கம்
10. அகநானூறு (முல்லை) விளக்கம்
11. அகநானூறு (முல்லை) விளக்கம்
12. அகநானூறு (முல்லை) விளக்கம்
13. அகநானூறு (முல்லை) விளக்கம்

சுன்னத் வல்ஜமா அத்தின் தூய கொள்கைகளை விளக்கி அறிவுத் தெளிவூட்டும் அற்புத நூல்கள்

14. இஸ்லாமா அத்தின் தூய கொள்கைகளை விளக்கி அறிவுத் தெளிவூட்டும் அற்புத நூல்கள்
15. திப்யானுல் ஹக் - சத்திய பிரகடனம்
16. திப்யானுல் ஹக் - சத்திய விளக்கம் பாகம் 1
17. திப்யானுல் ஹக் - சத்திய விளக்கம் பாகம் 2
18. தப்லீக் ஜமாஅத்தில் வஹ்ஹாபியத்தின் விஷக்கிருமிகள்
19. தப்லீக் என்றால் என்ன?
20. தப்லீக் ஜமாஅத்தில் ஏன் சேரக்கூடாது?
21. அல்முஹன்னதின் அண்டப்புளுகு
22. புலியைக் கண்டு கழுதைகள் ஓட்டம்
23. மௌதூதி சாஹிபையும் அவரது ஜமாஅத்தே இஸ்லாமி இயக்கத்தையும் பற்றி மார்க்க அறிஞர்களின் தீர்ப்பு
24. நபிகள் நாயகம் ஸல்லல்லாஹு அலைஹி வஸல்லம் அவர்கள் நம்மை போன்ற மனிதரா?
25. மீலாது ஷரீப் கொண்டாடலாமா?
26. முஹம்மது நபி அவர்களும், முந்தைய நபி மார்களும்
27. யா ரஸூலல்லாஹ் என அழைக்கலாமா?
28. தக்லீது (இமாம்களை பின் தொடருதல்)
29. வெளியீடு : ஹிஸ்புல்லாஹ் சபை, ஸூபி மன்ஸில், காயல்பட்டணம்.